


পরিষ্ঠ ইহলামৰ বাত্তাৰাহক বা  
বাচুল হৈছে মুহাঘাদ চাল্লাজ্জাহ  
আলাহি অছাল্লাম।



رسول الإسلام ﷺ آسامي



بيان الإسلام  
Bayan AL-Islam



جمعية خدمة المحتوى الإسلامي باللغات ، ١٤٤٤ هـ

(ح)

## فهرسة مكتبة الملك فهد الوطنية أثناء النشر

جمعية خدمة المحتوى الإسلامي باللغات

رسول الإسلام - آسامي. / جمعية خدمة المحتوى الإسلامي باللغات؛

جمعية خدمة المحتوى الإسلامي باللغات . - الرياض ، ١٤٤٤ هـ

ص ١٤٤ × ٢١ سـ

ردمك: ٩٧٨-٦٢٧-٨٤٠٢-٦٠٣

١- السيرة النبوية أ. جمعية خدمة المحتوى الإسلامي باللغات (مترجم)

ب. العنوان

١٤٤٤ / ١٢١٣٨

٢٣٩ ديوبي

### Partners in Implementation



Content  
Association



Rowad  
Translation



Rabwah  
Association



IslamHouse

This publication may be printed and disseminated by any means provided that the source is mentioned and no change is made to the text.

Tel: +966 50 244 7000

info@islamiccontent.org

Riyadh 13245- 2836

www.islamhouse.com

পরিশ্র ইছলামৰ বার্তাবাহক বা  
বাচুল হৈছে মুহাম্মদ চালাল্লাহু  
আলাইহি আচাল্লাম।

অসমীয়া

লেখকঃ

ড. মুহাম্মদ বিন আব্দুল্লাহ আচ-ছুহাইম

## আবস্ত কৰিছোঁ পৰম কৰণাময় পৰম দয়ালু আল্লাহৰ নামত

এইখন হৈছে পৰিত্ব ইছলামৰ বার্তাবাহক মুহাম্মদ  
চাল্লাহৰ আলাইহি অছাল্লামৰ সংক্ষিপ্ত পৰিচিতি। ইয়াত মই  
উল্লেখ কৰিম তেখেতৰ নাম, বংশ পৰিচয়, তেখেতৰ  
মাতৃভূমি, তেখেতৰ বিবাহ সম্পর্কে, আৰু তেখেতৰ সেই  
বিছালত সম্পর্কে যিটোৱ পিনে তেওঁ মানুহক আহ্বান  
কৰিছিল, লগতে তেখেতৰ নবুওৱতৰ নিৰ্দৰ্শন সম্পর্কে আৰু  
চৰীয়ত সম্পর্কে, লগতে এইক্ষেত্ৰত হোৱা বিবাদৰ স্থিতি  
সম্পর্কেও।

**১- তেখেতৰ নাম, বংশ পৰিচয় আৰু তেখেতে জন্ম গ্ৰহণ  
কৰা আৰু ডাঙৰ-দীঘল হোৱা নগৰ সম্পর্কে বৰ্ণনা।**

ইছলামৰ বাচুল হৈছে মুহাম্মদ বিন আব্দুল্লাহ বিন  
আব্দুল মুত্তালিব বিন হাশিম। তেখেত হৈছে ইছমাইল বিন  
ইব্রাহীম আলাইহিছালামৰ বংশধৰ। কাৰণ নবী ইব্রাহীম  
আলাইহিছালাম শ্বামদেশৰ পৰা মক্কালৈ আহিছিল আৰু  
তেওঁৰ লগত তেওঁৰ পত্নী হাজিৰ আৰু তেওঁৰ পুত্ৰ ইছমাইল  
আছিল, ইছমাইল তেতিয়া কোলাৰ শিশু আছিল। আল্লাহৰ  
আদেশত নবী ইব্রাহীমে তেওঁলোক দুয়োকে মক্কাত বসতি

দিছিল। পুত্র ডাঙৰ হোৱাৰ পিছত নবী ইব্রাহীম আলাইহিছালামে আকৌ মক্কালৈ আহিছিল আৰু পিতা পুত্ৰই মিলি কা'বা ঘৰ নিৰ্মাণ কৰিছিল। কা'বাৰ চাৰিওফালে জনসংখ্যা বৃদ্ধি হৈছিল। এইদৰে মক্কা নগৰী বিশ্বজগতৰ প্রতিপালক আল্লাহৰ ইবাদত স্থলীলৈ পৰিণত হৈছিল। মানুহে অতি আগ্রহেৰে হজ্জ আদায় কৰিবলৈ আহিছিল। এইদৰে মানুহে কেইবাটাও শতাব্দীলৈকে ইব্রাহীম আলাইহিছালামৰ মিল্লত অনুসৰি তাওহীদৰ ওপৰত আল্লাহৰ ইবাদত কৰিছিল। ইয়াৰ পিছত বক্রতা আৰম্ভ হয় আৰু আৰবৰ অৱস্থাও অন্যান্য দেশৰ দৰেই হৈ পৰে। বিভিন্ন শিক্ষীয়া তথা পাপকর্মত লিঙ্গ হয়, যেনে মূর্তি পূজা, জীৱিত কন্যা শিশুক দাফন কৰা, নাৰীৰ প্রতি অন্যায় কৰা, মিছা কথা কোৱা, মাদক দ্রব্য সেৱন কৰা, অশ্লীল কৰ্মত লিঙ্গ হোৱা, অনাথৰ সম্পদ আত্মসাং কৰা, সূত খোৱা ইত্যাদি। এই পৰিৱেশতে সেই ঠাইত ইংৰাজী ৫৭১ চনত ইছলামৰ বার্তাবাহক ইছমাইল বিন ইব্রাহীমৰ বংশধৰ বাচুল মুহাম্মদ বিন আবুল্লাহৰ জন্ম হয়। তেখেত ভূমিষ্ঠ হোৱাৰ পূৰ্বেই তেখেতৰ পিতাৰ ইন্তেকাল হৈছিল আৰু ছয় বছৰ বয়সত তেখেতৰ মাত্ৰ তুকাইছিল। ইয়াৰ পিছত তেখেতৰ খুৰাই তেখেতক

পোহ পাল দিছিল আৰু তেখেতে অনাথ তথা দৰিদ্ৰ অৱস্থাত  
ডাঙৰ দীঘল হৈছিল। তেখেতে নিজ হাতে উপাৰ্জন কৰি  
জীৱন যাপন কৰিছিল।

## ২- বৰকতময় মহিলাৰ সৈতে তেখেতৰ বিবাহ।

তেখেতে পঁচিছ বছৰ বয়সত মক্কাৰ এজনী সন্তান  
মহিলাৰ সৈতে বিবাহত আৱদ্ধ হৈছিল। সেই মহিলাজনীৰ  
নাম আছিল খাদীজাহ বিন্তে খুরাইলিদ ৰাদিয়াল্লাহু আনহা।  
আল্লাহে তেওঁৰ পৰা চাৰিজনী ছোৱালী আৰু দুজন পুত্ৰ  
সন্তান দান কৰিছিল। কিন্তু শিশুকালতে পুত্ৰ দুজনৰ মৃত্যু  
হৈছিল। তেখেতে নিজৰ স্ত্ৰী আৰু পৰিয়ালৰ সৈতে নন্দ  
ব্যৱহাৰ কৰিছিল তথা মুহাৰত কৰিছিল। এইদৰে তেখেতৰ  
স্ত্ৰী খাদীজায়ো তেখেতক বহুত মুহাৰত কৰিছিল।  
সেইকাৰণেই তেখেত চাল্লাল্লাহু আলাইহি অছাল্লামে খাদীজাৰ  
মুহাৰতক তেওঁৰ মৃত্যুৰ পিছতো দীৰ্ঘ সময়লৈকে পাহৰা  
নাছিল। কেতিয়াবা ছাগলী জবেহ কৰিলে খাদীজাৰ  
সখিহঁতলৈ মাংস পঠিয়াই দিছিল। তেওঁৰ প্রতি সন্মান জনাই  
তথা তেওঁৰ মুহাৰতক জীয়াই ৰাখিবলৈ তেখেতে এনেকুৱা  
কৰিছিল।

### ৩- অহীর সূচনা।

ৰাচুল মুহাম্মদ চান্নাল্লাহু আলাইহি অছান্নাম সৃষ্টিৰ পৰাই  
মহান চৰিত্ৰৰ অধিকাৰী আছিল। সেইকাৰণেই তেখেতৰ  
সম্প্ৰদায়ে তেখেতক সত্যবাদী বিশ্বস্ত বুলি নামকৰণ  
কৰিছিল। তেখেতে তেওঁলোকৰ সৈতে মহৎ কামতো ভাগ  
লৈছিল। কিন্তু সিহঁতে কৰা মূর্তিপূজা আৰু শ্বিকৰ্ণীয়া কামক  
তেখেতে আগৰ পৰাই ঘৃণা কৰিছিল।

মুক্তাত থকা অৱস্থাত যেতিয়া তেখেতে চল্লিশ বছৰত  
ভৰি দিছিল, তেতিয়া আল্লাহে তেখেতক ৰাচুল হিচাপে  
নিৰ্বাচন কৰিছিল। ফলত ফিৰিষ্টা জিৰীল আলাইহিছালামে  
আগমন কৰি তেখেতৰ ওপৰত কোৰআনৰ প্ৰথম ছুৰা  
অৱৰ্তীণ কৰিছিল। সেয়া আছিল এই ছুৰাৎ “পঢ়া তোমাৰ  
প্ৰতিপালকৰ নামত, যিজনে সৃষ্টি কৰিছে, তেওঁ মানুহক  
আলাক (ৰক্তপিণ্ড)ৰ পৰা সৃষ্টি কৰিছে। পঢ়া, কাৰণ তোমাৰ  
প্ৰতিপালক মহামহিম। যিজনে কলমৰ সহায়ত শিক্ষা দিছে।  
তেওঁ মানুহক এনেকুৱা শিক্ষা দিছে, যিটো মানুহে জনা  
নাছিল”। (ছুৰা আলাকৎঃ ১-৫)

এই বাণী লাভ কৰাৰ পিছত তেখেত চান্নাল্লাহু  
আলাইহি অছান্নামে ততাতৈয়াকৈ খাদীজা ৰাদিয়াল্লাহু

আনহাৰ ওচৰলৈ আহিল, সেই সময়ত তেখেতৰ অন্তৰ কঁপি  
আছিল। তেখেত আহি খাদীজাক ঘটনাটো ভাঙি পাতি ক'লে  
আৰু খাদীজা ৰাদিয়াল্লাহু আনহাই তেখেতক বুজনি দিলে  
আৰু তেখেতক লগতলৈ তেওঁৰ খুৰাৰ ল'ৰা অৰাক্কাহ বিন  
নওফলৰ ওচৰলৈ লৈ গ'ল। তেওঁ আছিল এজন খৃষ্টান  
ধৰ্মাৰলম্বী লোক। তেওঁ তাওৰাত আৰু ইঞ্জীল পঢ়িব  
পাৰিছিল। খাদীজা ৰাদিয়াল্লাহু আনহাই তেওঁক ক'লে, হে  
মোৰ খুৰাৰ ল'ৰা! আপোনাৰ ভতিজাৰ কথাখিনি শুনকচোন।  
এই শুনি অৰাক্কাই সুধিলৈঃ হে মোৰ ভতিজা! তুমি কি  
দেখিছা? উত্তৰত ৰাচুলুল্লাহ চাল্লাল্লাহু আলাইহি অছাল্লামে  
সেই সকলো কথা ভাঙি পাতি ক'লে তেখেতে যি যি  
দেখিছিল। সেইখিনি শুনি অৰাক্কাই ক'লৈঃ এইজন সেই  
ফিৰিষ্টা যাক আল্লাহে মুছা আলাইহিছালামৰ ওপৰত  
অৱতীর্ণ কৰিছিল। হায়! মই যদি সেইদিনা থাকিলোঁহেঁতেন।  
হায়! মই যদি সেইদিনা জীৱিত থাকিলোঁহেঁতেন, যিদিনা  
তোমাৰ সম্প্ৰদায়ৰ লোকে তোমাক বহিক্ষাৰ কৰিব।’  
আল্লাহৰ ৰাচুল চাল্লাল্লাহু আলাইহি অছাল্লামে ক'লে, ‘সিহঁতে  
মোক বহিক্ষাৰ কৰিব নেকি?’ তেখেতে ক'লে, ‘হয়, তুমি যি  
লৈ আহিছা এনেকুৱা (অহী) যিয়েই লৈ আহিছে তাৰেই

লগত বৈরিতাপূর্ণ আচরণ করা হেছে। সেইদিনা যদি মই  
থাকোঁ, তেন্তে মই তোমাক পূর্ণ-সহায় সহযোগ কৰিম।’<sup>(1)</sup>

মঙ্গাত তেখেতৰ ওপৰত যথাক্রমে কোৰআন অৱতীৰ্ণ  
হোৱা আৰম্ভ হ'ল, এই বাণী বিশ্বজগতৰ প্ৰতিপালক  
আল্লাহৰ পৰা জিৱৰীল আলাইহিছলামে অৱতীৰ্ণ কৰিছিল,  
এই বিষয়ে বিছালত সংক্রান্তীয় আলোচনাত সবিশেষ বৰ্ণনা  
কৰা হ'ব।

এইদৰে তেখেতে মানুহক ইছলামৰ পিনে আহ্বান  
কৰিবলৈ আৰম্ভ কৰিলে। কিন্তু তেখেতৰ সম্প্ৰদায়ে তেখেতৰ  
সৈতে বিৰোধিতা আৰম্ভ কৰিলে আৰু বৈরিতাপূর্ণ স্বভাৱ  
অৱলম্বন কৰিলে। আনকি তেখেতক এই দারাতি কৰ্মৰ পৰা  
আঁতৰাবলৈ সিহঁতে তেখেতৰ সন্মুখত আকৰ্ষণীয় বিনিময়ো  
উপস্থাপন কৰিলে। যেনে- ধন-সম্পদ আৰু ৰাজত্ব। কিন্তু  
তেখেতে এই সকলোৰ প্ৰলোভনক নাকচ কৰিলে। সেয়ে  
সিহঁতেও সেই কথাকেই পুনৰাবৃত্তি কৰিলে যিটো পূৰ্বৰত্তী  
ৰাচুলসকলক তেওঁলোকৰ সম্প্ৰদায়ৰ নেতাসকলে কৈছিল,  
যেনেং ঘাদুকৰ, মিছলীয়া, মিছা ৰটনাকাৰী ইত্যাদি, লগতে

---

(1) মুত্তাফাক আলাইহি এইটো আঙ্গশং বাদ্যাল্লাহু আনহাই বৰ্ণনা কৰা  
হাদীছৰ কিয়দাংশ। ছহীহ বুখাৰী হাদীছ নং ৩, ছহীহ মুছলিম (১৫২) ১/১৩৯.

তেখেতৰ ওপৰত সিহঁতে চাপ সৃষ্টি কৰিলে। আনকি তেখেতক শাৰীৰিকভাৱে আঘাতো কৰিছিল আৰু সিহঁতৰ চোৱা-চেলেকাৰোৰেও ক্ষতি কৰিছিল। এইদৰে তেখেতে মক্ষাত দারাতৰ কাম কৰি আছিল। বিশেষকৈ তেখেতে হজৰ সময়ছোৱাক আৰু বতৰীয়া বজাৰসমূহক লক্ষ্য কৰি লৈছিল। তাত তেখেতে মানুহৰ সৈতে সাক্ষাৎ কৰিছিল আৰু ইছলামৰ বার্তা উপস্থাপন কৰিছিল। তেখেতে কেতিয়াও পার্থিৰ সা-সামগ্ৰী তথা ৰাজত্ব কামনা কৰা নাছিল। তৰোৱালকো ভয় কৰা নাছিল। তেখেতৰ কোনো বিশেষ ক্ষমতাও নাছিল আৰু কোনো ৰাজত্বও নাছিল। তেখেতে দারাতৰ আৰম্ভণিতেই প্ৰত্যাহ্বান জনাই কৈছিল, মোৰ ওপৰত অৱতীর্ণ হোৱা মহান কোৰআনৰ সমপৰ্যায়ৰ কোনো এখন কিতাব ৰচনা কৰি দেখুৱাচোন। এইদৰে তেখেতে বিৰোধীসকলক সদায় প্ৰত্যাহ্বান জনাইছিল। ফলত বহুতেই ঈমান আনিছিল। যেনে চাহাবাই কেৰাম ৰাদিআল্লাহু আনহৰ্ম আজমাইন। মক্ষাত আল্লাহে তেখেতক এটা ডাঙৰ নিৰ্দৰ্শনৰ দ্বাৰা সন্মানিত কৰিছিল, সেয়া হৈছে ইছৰা আৰু মেৰাজ। ৰাতিৰ ভাগত তেখেতক মক্ষাৰ পৰা বাইতুল মাকদিছলৈ লৈ গৈছিল আৰু তাৰ পিছত আকাশলৈ আৰোহণ কৰোৱাইছিল।

এই কথাও সর্বজনবিদীত যে, নিশ্চয় আল্লাহে নবী ইলিয়াছ আরু ঈচ্ছা আলাইহিমাছালামকো আকাশলৈ উঠাই লৈছে, এই কথা মুছলিম আরু খৃষ্টানসকলৰ মাজত চর্চিত। নবী চাল্লাল্লাহু আলাইহি অছাল্লামে আল্লাহৰ পৰা আকাশৰ পৰাই নামাজৰ বিধান লৈ আহিছিল। সেই বিধানটো হৈছে এই নামাজৰেই বিধান, যিটো আজি মুছলিমসকলে দিনে ৰাতি পাঁচবাৰকৈ আদায় কৰে। তেখেত মক্কাত থকা অৱস্থাতেই আন এটা নিদৰ্শন লাভ কৰিছিল সেয়া হৈছে চন্দ্ৰ দ্বি খণ্ডিত হোৱা। এই নিদৰ্শনটো মুশ্বৰিকসকলেও প্ৰত্যক্ষ কৰিছিল।

তেখেতৰ এই দারাতি কাম বন্ধ কৰিবলৈ কাফিৰসকলে সৰ্বতো প্ৰকাৰে চেষ্টা কৰিছিল। তেখেতক ইয়াৰ পৰা বিৰত ৰাখিবলৈ বিভিন্ন চক্ৰান্ত আৰু ষড়যন্ত্ৰ বচিছিল। লগতে নিদৰ্শন বিচাৰি সদায় বিৰক্ত কৰিছিল, আনকি তেখেতৰ পৰা মানুহক বিৰত ৰাখিবলৈ বিতৰ্ক কৰাৰ বাবে ইয়াভূদীসকলৰো সহায় লৈছিল, যাতে সিহঁতৰ ওচৰত থকা প্ৰমাণ আদিৰে বিতৰ্ক কৰাত সহায় হয়।

কাফিৰসকলৰ নিৰ্যাতন বৃদ্ধি পোৱাত নবী চাল্লাল্লাহু আলাইহি অছাল্লামে মুমিনসকলক আবিচিনিয়ালৈ হিজৰত কৰাৰ অনুমতি প্ৰদান কৰিছিল। নবী চাল্লাল্লাহু আলাইহি

অছান্নামে তেওঁলোকক কৈছিলঃ তাত এজন এনেকুৱা ৰজা আছে যিজন অত্যন্ত ন্যাযপৰায়ণ, কাৰো প্ৰতি অন্যায় নকৰে। তেওঁ হৈছে খৃষ্টান ধৰ্মাবলম্বী ৰজা। ফলত তেওঁলোকৰ মাজৰ দুটা দলে আবিচিনিয়ালৈ হিজৰত কৰিছিল। তেওঁলোকে আবিচিনিয়াত উপস্থিত হৈ ৰজা নাজাশ্বীৰ ওচৰত নবী চান্নান্নাহু আলাইহি অছান্নামে লৈ অহা ধৰ্মটোক উপস্থাপন কৰিছিল। ফলত তেওঁ ইছলাম ধৰ্ম গ্ৰহণ কৰিছিল আৰু কৈছিলঃ আন্নাহৰ শপত! এইটো সেই জ্যোতি, যিটোক মুছা আলাইহিছান্নামে লৈ আহিছিল, ইয়াৰ উৎস এটাই। তেওঁৰ সম্প্ৰদায়েও তেওঁক আৰু তেওঁৰ সঙ্গীসকলক ধাৰাৰাহিকভাৱে নিৰ্যাতন চলাইছিল।

হজৰ বতৰত মদীনাৰ পৰা অহা এটা দলে ঈমান আনিছিল আৰু তেখেতৰ হাতত ইছলাম গ্ৰহণ কৰিছিল, লগতে তেখেতক সহায় কৰাৰ প্ৰতিশ্ৰূতি দিছিল তথা বাইআত কৰিছিল। মদীনা তেতিয়া ইয়াছৰীৰ বুলি পৰিচিত আছিল। মক্ষাত অৱশিষ্ট লোকসকলক মদীনালৈ হিজৰত কৰাৰ অনুমতি দিছিল। ফলত তেওঁলোকে তালৈ হিজৰত কৰিলে আৰু মদীনাত ইছলাম প্ৰচাৰ হ'ল। আনকি মদীনাৰ এটা ঘৰো বাকী নাছিল য'ত ইছলাম প্ৰৱেশ কৰা নাছিল।

এতেকে নবী চাল্লাহু আলাইহি অছাল্লামে মক্কাত  
সুদীর্ঘ তেব বছৰ দারাতি কাম কৰাৰ পিছত আল্লাহে  
তেখেতক মদীনালৈ হিজৰত কৰাৰ অনুমতি প্ৰদান  
কৰিছিল। ফলত তেখেত চাল্লাহু আলাইহি অছাল্লামে  
মদীনালৈ হিজৰত কৰিছিল আৰু দারাতৰ কাম অব্যাহত  
ৰাখিছিল। পৰ্যায়ক্ৰমে তাত ইছলামী চৰীয়তৰ বিধানবোৰ  
অৱতীৰ্ণ হৈছিল। ইয়াৰ পৰাই তেখেতে বিভিন্ন গোত্ৰৰ  
প্ৰধানলৈ আৰু সম্মাটসকললৈ ইছলামৰ পিনে আহ্বান কৰি  
চিঠি প্ৰেৰণ কৰিবলৈ আৰম্ভ কৰিছিল। তেখেতে যিসকললৈ  
চিঠি প্ৰেৰণ কৰিছিল তাৰে অন্যতম হৈছেং ৰোমৰ সম্মাট,  
পাৰস্যৰ সম্মাট আৰু মিচৰৰ সম্মাট।

মদীনাত এবাৰ মানুহে সূৰ্যগ্ৰহণ প্ৰত্যক্ষ কৰিলে, ফলত  
মানুহে ভীত-সন্তুষ্ট হৈ পৰিল। দৈৱক্ৰমে সেইদিনাই নবী  
চাল্লাহু আলাইহি অছাল্লামৰ পুত্ৰ ইব্ৰাহীমৰ মৃত্যু হৈছিল।  
সেয়ে মানুহে কোৱাকুই আৰম্ভ কৰিলে যে, ইব্ৰাহীমৰ মৃত্যুৰ  
ফলতেই সূৰ্যগ্ৰহণ লাগিছে চাগে। এই কথা শুনি নবী  
চাল্লাহু আলাইহি অছাল্লামে ক'লেং “জানি থোৱা! চন্দ্ৰ  
আৰু সূৰ্যগ্ৰহণ কাৰোবাৰ মৃত্যু অথবা কাৰোবাৰ জীৱন দানৰ  
ফলত নহয়। বৰং এই দুটা হৈছে আল্লাহৰ নিদৰ্শন। আল্লাহে

ইয়াৰ দ্বাৰা তেওঁৰ বান্দাসকলক সতক কৰে”<sup>(1)</sup> মন  
কৰকচোন, নবী চাল্লাল্লাহু আলাইহি অছাল্লাম যদি মিছলীয়া  
হ'লহেঁতেন তেন্তে নিশ্চয় নিজৰ আধিপত্য বিস্তাৰ কৰিবলৈ  
এই বিষয়টোকলৈ মানুহক মিছা ভয় দেখুৱালেহেঁতেন যে,  
চোৱা! মোৰ পুত্ৰৰ মৃত্যুত সূর্যগ্রহণ লাগিছে, কেনেকৈ  
তোমালোকে মোক অস্থীকাৰ কৰা!

ৰাছুল চাল্লাল্লাহু আলাইহি অছাল্লামক আল্লাহে উৎকৃষ্ট  
চৰিত্ৰৰ দ্বাৰা সুসজ্জিত কৰিছিল। তেখেতৰ চৰিত্ৰ সম্পর্কে  
বৰ্ণনা কৰি আল্লাহে এইদৰে কৈছেং আৰু নিশ্চয় আপুনি  
মহান চৰিত্ৰৰ উচ্চ শৃঙ্গত অধিষ্ঠিত। (ছুৰা আল-কলমঃ ৪)  
তেখেত চাল্লাল্লাহু আলাইহি অছাল্লাম সকলো প্ৰকাৰ উত্তম  
চৰিত্ৰৰে চৰিত্ৰৰান আছিল, যেনে- সততা, ইখলাচ,  
সাহসিকতা, ন্যায়পৰায়ণতা, প্ৰতিশ্ৰুতি পূৰণ আনকি বিবাদৰ  
সময়তো, উদাৰতা; লগতে তেখেতে দুখীয়া-দৰিদ্ৰ, বিধৰা,  
অভাৱী আদি সকলোকে দান কৰি ভাল পাইছিল, সিহঁতৰ  
হিদায়তৰ প্ৰতি আগ্ৰহী আছিল, সিহঁতৰ প্ৰতি দয়া কৰিছিল।  
তেখেত চাল্লাল্লাহু আলাইহি অছাল্লাম ইমান বিনয়ী আছিল  
যে, কেতিয়াবা কোনোবা অচিনাকী ব্যক্তি আহি ৰাছুল

---

(1) ছহীহ মুছলিম (৯০১)

চান্দালাঙ্গ আলাইহি অচান্দামৰ বিষয়ে চাহাবাসকলক সুধিছিল  
অর্থ তেখেতে তেওঁলোকৰ মাজতেই উপস্থিত আছিল,  
তেখেতেক চিনিব পৰা নাছিল, ফলত সি এইদৰে প্ৰশ্ন  
কৰিবলগীয়া হৈছিল যে, আপোনালোকৰ মাজত মুহাম্মদ  
কোন?

সম্পূৰ্ণতাৰ ক্ষেত্ৰত তেখেতৰ চৰিত্র আছিল এটা  
নিৰ্দৰ্শন আৰু তেখেতে শক্ৰ, বন্ধু, ওচৰৰ, দূৰৰ, সৰু,  
ডাঙৰ, পুৰুষ, মহিলা, জীৱ-জন্ত, পশু-পক্ষী সকলোৰে সৈতে  
আভিজাত্য ব্যৱহাৰ কৰিছিল।

আঞ্জাহে তেখেতৰ বাবে দীনৰ যাবতীয় বিধি-বিধান  
সম্পূৰ্ণ কৰাৰ পিছত, তথা ৰাচুল চান্দালাঙ্গ আলাইহি  
অচান্দামে সম্পূৰ্ণৰূপে বাৰ্তা পৌঁচাই দিয়াৰ পাছত ৬৩ বছৰ  
বয়সত তেখেতে মৃত্যুবৰণ কৰিছে। তাৰে ৪০ বছৰ  
নবুওৰতৰ পূৰ্বে অতিবাহিত কৰিছিল আৰু ২৩ বছৰ নবী  
তথা ৰাচুল হোৱাৰ পাছত অতিবাহিত কৰিছে। তেখেত  
চান্দালাঙ্গ আলাইহি অচান্দামক মদীনাত দাফন কৰা হৈছে।  
মৃত্যুৰ সময়ত তেখেতৰ কোনো সা-সম্পত্তি নাছিল আৰু  
কোনো মিৰাছো নাছিল। আছিল কেৱল এবিধ বগা খচৰ,  
যিটোক তেখেতে বাহন হিচাপে ব্যৱহাৰ কৰিছিল। এডোখৰ

মাটি আছিল যিটোক তেখেতে মুছাফিরসকলৰ বাবে দান  
কৰি গৈছিল।<sup>(1)</sup>

যিসকলে ইচ্ছাম গ্ৰহণ কৰিছিল আৰু তেখেতক  
বিশ্বাস কৰিছিল তথা তেখেতক অনুসৰণ কৰিছিল  
তেওঁলোকৰ সংখ্যা বহুত। তেখেতৰ সৈতে বিদায়ী হজ্জত  
এক লাখতকৈও অধিক চাহাবাই হজ্জ কৰিছিল। এই হজ্জ  
পালন কৰিছিল তেখেতৰ মৃত্যুৰ প্ৰায় তিনি মাহ পূৰ্বে।  
সন্ধৰতঃ ইয়াৰ মাজত তেখেতৰ দ্বীনৰ সংৰক্ষণ আৰু প্ৰচাৰ-  
প্ৰসাৰৰ অন্যতম ৰহস্য আছিল। যিসকল চাহাবাক তেখেতে  
ইচ্ছামী মূল্যবোধ আৰু নীতিৰ ওপৰত গঢ়ি তুলিছিল,  
তেওঁলোক ন্যায়পৰায়ণতা, পাৰ্থিৰ মোহ ত্যাগী, ধাৰ্মিকতা,  
আনুগত্য আৰু উদাৰতাৰ ক্ষেত্ৰত আছিল শ্ৰেষ্ঠ চাহাব।  
সেইকাৰণেই তেওঁলোকে এই মহান দ্বীনৰ প্ৰতি ঈমান  
আনিছিল।

ঈমান, ইল্লা, আমল, ইখলাচ, বিশ্বাস, মেহনত,  
সাহসিকতা আৰু উদাৰতা আদিৰ ক্ষেত্ৰত আটাইতকৈ মহান  
চাহাবাসকল হৈছেঃ আবু বকৰ চিন্দীক, ওমৰ ইবনুল খাতাব,

---

(1) ছহীহ বুখাৰী (886১) ৬/১৫.

উছমান ইবনে আফফান, আলী ইবনু আবি তালিব  
বাদিয়াল্লাহু আনহুম। এওঁলোক হৈছে প্রথম শাবীর ব্যক্তি,  
যিসকলে তেখেতৰ প্রতি ঈমান আনিছিল আৰু তেখেতক  
বিশ্বাস কৰিছিল। তেখেতৰ পিছত এওঁলোকেই আছিল  
তেখেতৰ প্রতিনিধি, যিসকলে তেখেতৰ মৃত্যুৰ পিছত দ্বীনৰ  
এই পতাকা বহন কৰিছিল। এওঁলোকৰ মাজত নবুওৱতৰ  
কোনো বিশেষত্ব নাছিল। অন্যান্য চাহাবাসকলৰ তুলনাতো  
এওঁলোকৰ কোনো বিশেষত্ব নাছিল।

তেখেতৰ ওপৰত অৱতীৰ্ণ হোৱা কিতাবখনক,  
তেখেতৰ ছুন্নতক, তেখেতৰ জীৱনীক, তেখেতৰ কথা আৰু  
কৰ্মক আল্লাহে সেই ভাষাতেই সংৰক্ষিত কৰি ৰাখিছে যিটো  
ভাষা তেখেতে কৈছিল। নবী চাল্লাল্লাহু আলাইহি অচাল্লামৰ  
জীৱনীক যিদৰে সংৰক্ষণ কৰা হৈছে ইতিহাসত এইদৰে  
জীৱনী সংৰক্ষণৰ কোনো নজিৰ পোৱা নাযায়। বৰং এই  
কথাও লিপিবদ্ধ কৰা হৈছে যে, তেখেতে কেনেকৈ শুইছিল,  
কেনেকৈ পানাহাৰ কৰিছিল আৰু কেনেকৈ হাঁহিছিল। ঘৰৰ  
ভিতৰত পৰিয়ালৰ সৈতে কেনেকুৱা ব্যৱহাৰ কৰিছিল সেই  
কথাও লিপিবদ্ধ আছে। তেখেতৰ প্রতিটো অৱস্থাক তেখেতৰ  
জীৱনী গ্ৰন্থত সুৰক্ষিত কৰি ৰখা হৈছে। তেখেত হৈছে মানৱ

ৰাচুল, প্ৰভুত্বৰ কোনো গুণ তেখেতৰ মাজত নাছিল। নিজৰ  
উপকাৰ বা ক্ষতি কৰাৰ অধিকাৰো তেখেতৰ নাছিল।

## 8- তেখেতৰ বিছালত

আল্লাহে মুহাম্মদ চাল্লাল্লাহু আলাইহি অছাল্লামক  
এনেকুৱা পৰিৱেশত প্ৰেৰণ কৰিছিল যেতিয়া পৃথিবীৰ  
চাৰিওফালে কুফৰ, শ্ৰীক আৰু অজ্ঞতাই প্ৰসাৰতা লাভ  
কৰিছিল। পৃথিবীৰ বুকুত নিষ্ঠাভাৱে তথা শ্ৰীক নকৰাকৈ  
আল্লাহৰ ইবাদত কৰিব পৰা কোনো পৰিৱেশ নাছিল।  
আছিল মাথোন আঙুলিত গণিব পৰা কিছুমান আহলে  
কিতাব। এনে অৱস্থাত আল্লাহে নবী আৰু ৰাচুলসকলৰ  
ধাৰাবাহিকতা সমাপ্ত কৰিবলৈ মুহাম্মদ চাল্লাল্লাহু আলাইহি  
অছাল্লামক প্ৰেৰণ কৰিছিল। তেখেত আছিল সৰ্বশেষ নবী  
তথা ৰাচুল। আল্লাহে তেখেতক গোটেই বিশ্বজগতৰ বাবে  
হিদায়ত আৰু দ্বীনসহ প্ৰেৰণ কৰিছিল। যাতে ইয়াক সকলো  
ধৰ্মৰ ওপৰত জয়যুক্ত কৰিব পাৰে। লগতে মানুহক যাতে  
মূর্তিপূজা, কুফৰী আৰু অজ্ঞতাৰ অন্ধকাৰৰ পৰা উলিয়াই  
তাওহীদ আৰু ঈমানৰ পোহৰলৈ আনিব পাৰে। তেখেত  
চাল্লাল্লাহু আলাইহি অছাল্লামৰ বিছালত আছিল পূৰ্বৰত্তী  
নবীসকলৰ বিছালতৰ পৰিপূৰক। আল্লাহে সকলো নবীৰ

ওপৰত দয়া আৰু কৰণা বৰ্ণণ কৰক।

তেখেতে সেই বার্তাৰ প্ৰতিয়েই আহ্বান জনাইছিল, যি বার্তাৰ প্ৰতি অন্যান্য নবী আৰু ৰাচুলসকলে আহ্বান জনাইছিল, যেনে- নৃহ, ইবাহীম, মুছা, ছুলাইমান, দাউদ আৰু ঈছা। তেখেতসকলে এই কথাৰ প্ৰতি ঈমান আনিবলৈ আহ্বান জনাইছিল যে, প্ৰতিপালক হৈছে আল্লাহ তাআলা, তেৱেই সৃষ্টিকৰ্তা, জীৱিকাদাতা, জীৱন দানকাৰী, মৃত্যু প্ৰদানকাৰী, ৰজাধিৰাজ। তেৱেই সকলো বিষয় পৰিচালনা কৰে, তেওঁ অতি মেহশীল, পৰম দয়ালু। বিশ্বজগতত থকা সকলোকে নিশ্চিতভাৱে আল্লাহৈই সৃষ্টি কৰিছে, যিবোৰ আমি দেখা পাওঁ আৰু যিবোৰক আমি দেখা নাপাওঁ। আল্লাহৰ বাহিৰে সকলোৱে তেওঁৰ সৃষ্টি।

এইদৰে এককভাৱে আল্লাহৰ ইবাদতৰ প্ৰতি আহ্বান কৰিছিল আৰু তেওঁৰ বাহিৰে আন কাৰো ইবাদত কৰিবলৈ নিষেধ কৰিছিল। এই কথা স্পষ্টভাৱে বৰ্ণনা কৰিছিল যে, নিশ্চয় ইবাদত, ৰাজত্ব, সৃষ্টি কৰা আৰু নিয়ন্ত্ৰণ কৰা আদি কোনো ক্ষেত্ৰেই আল্লাহৰ কোনো অংশীদাৰ নাই, তেওঁ একক তথা অদ্বিতীয়। এই কথাও স্পষ্টভাৱে বৰ্ণনা কৰিছে যে, আল্লাহে জন্ম গ্ৰহণ কৰা নাই আৰু কাকো জন্মও দিয়া

নাই। তেওঁর সমতুল্যও কোনো নাই আৰু সমকক্ষও কোনো নাই। তেওঁ কোনো সৃষ্টিৰ ভিতৰতো প্ৰৱেশ নকৰে আৰু কোনো ৰূপও ধাৰণ নকৰে।

লগতে ঐশী গ্ৰহসমূহৰ প্ৰতিও ঈমান আনিবলৈ আহ্বান জনাইছিল, যেনে- ছুছফে ইব্রাহীম আৰু ছুছফে মুছা, তাৰোতাত, বাবুৰ আৰু ইঞ্জিল আদিৰ প্ৰতি। এইদৰে সকলো ৰাচুলৰ প্ৰতি ঈমান আনিবলৈ আহ্বান জনাইছিল। আনকি যিয়ে এজন নবীকো অস্মীকাৰ কৰিব, সি সকলো নবীকেই অস্মীকাৰ কৰা বুলি গণ্য হ'ব।

সকলো মানুহকেই আল্লাহৰ ৰহমতৰ সুসংবাদ দিছিল। লগতে এই কথা অৱগত কৰিছিল যে, পৃথিৰীত সিঁহতক চোৱাচিতা কৰিবলৈ আল্লাহেই যথেষ্ট, আৰু একমাত্ৰ আল্লাহেই হৈছে দয়ালু প্ৰতিপালক। কিয়ামতৰ দিনা একমাত্ৰ তেৰেঁই সকলো সৃষ্টিক কৰৰৰ পৰা পুনৰুৎস্থিত কৰি হিচাপ-নিকাচ গ্ৰহণ কৰিব। তেৰেঁই মুমিনসকলক তেওঁলোকৰ সৎকৰ্মৰ দহ গুণ বৃদ্ধি কৰি ছোৱাৰ প্ৰদান কৰিব আৰু পাপকৰ্মৰ প্ৰতিদান দিব সেই পাপকৰ্ম অনুপাতেই। আখিৰাতত তেওঁলোকে নিয়ামতৰ মাজত অৱস্থান কৰিব। আনহাতে যিসকলে কুফৰী কৰিব আৰু পাপকৰ্ম কৰিব

সিহঁতে পৃথিরী আৰু আখিৰাত উভয় স্থানতে ইয়াৰ প্ৰতিফল  
লাভ কৰিব।

ৰাচুল মুহাম্মদ চাল্লাহু আলাইহি অছাল্লামে কেতিয়াও  
নিজৰ বংশকলৈ তথা দেশ অথবা নিজকলৈ গৌৰৱ কৰা  
নাছিল। বৰং কোৰআনে কাৰীমতো তেখেত চাল্লাল্লাহু  
আলাইহি অছাল্লামতকৈ অন্যান্য নবী যেনে- নূহ, ইব্রাহীম,  
মুছা আৰু ঈছা আলাইহিমুচ্ছালামৰ নাম বেছি উল্লেখ হৈছে।  
আনকি তেখেতৰ মাকৰ নাম আৰু তেখেতৰ স্তৰিসকলৰ  
নামো কোৰআনত উল্লেখ হোৱা নাই। অথচ কোৰআনত মুছা  
আলাইহিচ্ছালামৰ মাকৰ বিষয়ে একাধিক ঠাইত উল্লেখ  
হৈছে। মৰিয়ম আলাইহাচ্ছালামৰ বিষয়ে ৩৫ বাৰ উল্লেখ  
হৈছে।

ৰাচুল মুহাম্মদ চাল্লাল্লাহু আলাইহি অছাল্লাম চৰীয়তৰ  
পৰিপন্থী বিষয়ৰ পৰা পৰিত্র আছিল, লগতে বিবেক বুদ্ধি,  
ফিতৰত বা স্বভাৱ আদিৰ পৰিপন্থী বিষয়ৰ পৰা তথা প্ৰত্যেক  
সেই চৰিত্ৰৰ পৰা পৰিত্র আছিল যিটোক সুস্থ বিবেকে গ্ৰহণ  
নকৰে। আল্লাহৰ তৰফৰ পৰা বাৰ্তা পৌঁচাই দিয়াৰ ক্ষেত্ৰত  
সকলো নবীয়েই আছিল নিৰ্দোষ। কাৰণ তেওঁলোক আছিল  
বান্দাসকলৰ ওচৰলৈ আল্লাহৰ আদেশ পৌঁচাই দিয়াৰ ক্ষেত্ৰত

दायित्वशील। कोनो नवीर भित्रतेहि प्रभुत्व विशेषत्व तथा इवादतर योग्य होरार विशेषत्व नाहिल। वरं तेऊँलोक सकलोरे अन्यान्य मानुहर दरेहि मानर आहिल। पार्थक्य केरल एहिखिनि ये, तेऊँलोकर प्रति आल्लाहर वार्ता अही योगे अरतीर्ण हय।

बाचूल मुहाम्मद चाल्लाहु आलाइहि अचाल्लामर बिछालतर अन्यतम एटा डाङर निर्दर्शन हेचे आल्लाहर फालर परा अरतीर्ण होरा अही, यिटो आजिओ सेहि अरस्तातेहि बिद्यमान आছे यिदरे तेखेतर जीरनकालत आहिल। यि अहीक कोटि कोटि मुहलमाने अनुसरण करे। तेऊँलोके चरीयतर ओराजिबसमूह पालन करे, येने- चालात, याकात, चियाम, हज्ज आदि। यिबोर कोनो धरणर परिवर्तन वा विकृत होरा नाहि।

## ५- तेखेतर नबुउरतर निर्दर्शनसमूह आंक इयार संकेत तथा प्रमाण सम्पर्के वर्णना

आल्लाहे नवीसकलक एनेकुरा निर्दर्शनर द्वारा समर्थन करिछिल यिबोरे तेऊँलोकर नबुउरतर प्रमाण बहन करिछिल, आंक तेऊँलोकर बिछालतर अकाट्य प्रमाण प्रस्तुत करिछिल। आल्लाहे प्रतिजन नवीर वाबे एनेकुरा निर्दर्शन

প্রেরণ করিছে যিবোৰ প্রত্যক্ষ কৰাৰ পাছত মানুহৰ বাবে  
নিজৰ দৰেই এজন মানুহৰ প্ৰতি ঈমান আনিবলৈ যথেষ্ট।  
নবীসকলক প্ৰদান কৰা নিদৰ্শনসমূহৰ মাজত আটাইতকৈ  
ডাঙৰ নিদৰ্শন হৈছে আমাৰ প্ৰিয় নবী মুহাম্মদ চাল্লাল্লাহু  
আলাইহি অচাল্লামৰ নিদৰ্শনসমূহ। আল্লাহে তেখেতক  
কোৰানানে কাৰীম প্ৰদান কৰিছে। এই নিদৰ্শনটো কিয়ামত  
পৰ্যন্ত অৱশিষ্ট থাকিব। এইদৰে আল্লাহে তেখেতক বিভিন্ন  
অলৌকিকতাৰ জৰিয়তেও সমৰ্থন কৰিছে। মুহাম্মদ চাল্লাল্লাহু  
আলাইহি অচাল্লামক বহুতো অলৌকিকতা প্ৰদান কৰা  
হৈছিল তাৰে অন্যতম হৈছে-

- ইছৰা আৰু মেৰাজ, চন্দ্ৰ বিদীৰ্ণ। লগতে বৰষুণ  
নোহোৱাত দুআ কৰাৰ পিছত বৰষুণ হোৱা,  
এনেকুৱা ঘটনা কেইবাবাৰো সংঘটিত হৈছে।
- অলপ পৰিমাণ খাদ্য দ্রব্য তথা অলপ পৰিমাণ  
পানী অসংখ্য লোকৰ বাবে যথেষ্ট হোৱা।
- সবিশেষ নজনা অতীতৰ বহুতো গায়েবী বিষয়  
সম্পর্কে সংবাদ দিয়া, যেনে- আল্লাহে তেখেতক  
জনোৱা পূৰ্বৱৰ্তী নবীসকলৰ তথ্য আৰু  
তেওঁলোকৰ সম্প্ৰদায়সমূহৰ তথ্য সম্পর্কে

সংবাদ দিয়া। আচহাবে কাহাফ সম্পর্কে বর্ণনা কৰা।

- আল্লাহে অরগত কৰা ভরিষ্যতৰ গায়েবী বিষয় সম্পর্কে সংবাদ দিয়া, উদাহৰণস্বরূপে সেই অগ্নিৰ সংবাদ যিটো হিজাজৰ পৰা ওলাব আৰু শ্বামৰ মানুহেও দেখা পাৰ। ওখ ওখ অট্টালিকা সম্পর্কে আগজাননী আদি।
- এইটোও এটা নিৰ্দৰ্শন যে, আল্লাহেই তেওঁৰ বাবে যথেষ্ট আৰু তেৰেই মানুহৰ পৰা তেখেতক সুৰক্ষিত ৰাখিছে।
- তেখেতৰ এই কথাৰ বাস্তৱ প্ৰমাণ যিটো তেখেতে চাহাবাসকলক কৈছিলঃ নিশ্চয় তোমালোকে পাৰস্য আৰু ৰোমৰ ওপৰত বিজয় লাভ কৰিবা আৰু নিশ্চিতভাৱে তোমালোকে এই দুয়ো সাম্রাজ্যৰ সঞ্চিত সম্পদ আল্লাহৰ পথত ব্যয় কৰিবা।

লগতে আল্লাহে তেখেতক ফিৰিস্তাসকলৰ দ্বাৰাও সহায় সমৰ্থন আগবঢ়াইছিল।

পূৰ্বৰ্তী নবীসকলেও মুহাম্মদ চাল্লাল্লাহু আলাইহি আছাল্লামৰ বিষয়ে তেওঁলোকৰ নিজ নিজ উম্মতক সুসংবাদ

দিছিল। নিজ নিজ উম্মতক সুসংবাদ দিয়া নবীসকলৰ মাজত  
আছে বনী ইছৰাঞ্জলৰ নবী মুছা, দাউদ, ছুলাইমান, ঈছা প্রমুখ  
নবীসকল।

লগতে যুক্তি প্রমাণৰ দ্বাৰা আৰু এনেকুৱা উপমা  
উদাহৰণৰ<sup>(1)</sup>দ্বাৰা সমৰ্থন আগবঢ়াইছে যিবোৰক সুস্থ বিবেকে  
সহজে স্বীকাৰ কৰে।

এইবোৰ নিদৰ্শন, অলৌকিকতা, দলিল-প্ৰমাণ, যৌক্তিক  
উপমা-উদাহৰণ আদি কোৰআন আৰু হাদীছত উল্লেখ আছে।  
নিদৰ্শনৰ সংখ্যা বহুত। সবিশেষ জানিব বিচৰা ইচ্ছুক ব্যক্তিয়ে  
কোৰআনে কাৰীম, হাদীছৰ কিতাবসমূহ আৰু জীৱনীগ্রন্থসমূহ  
অধ্যয়ন কৰি চাব পাৰে। নিশ্চিতভাৱে তাত এইবোৰ নিদৰ্শনৰ  
নিৰ্ভৰযোগ্য সংবাদ পাব।

এই মহান নিদৰ্শনবোৰ প্ৰকাশ নাপালে নিশ্চয় কুফফাৰে  
কুৰাইশ, আৰু আৰব দ্বীপত বসবাস কৰা ইয়াহুদী আৰু  
খৃষ্টানসকলে বিবাদ কৰিলেহেঁতেন, আৰু তেখেতক মিছা

---

(1) যেনে আল্লাহে উদাহৰণ দিছে: হে মানুষ! এটা উদাহৰণ দাঙি  
ধৰা হৈছে, মনোযোগ দি শুনাঃ তোমালোকে আল্লাহৰ পৰিবৰ্তে যিবোৰক  
আহ্বান কৰা সিহঁত আটায়ে মিলি কেতিয়াও এটা মাখিও সৃষ্টি কৰিব নোৱাৰে।  
বৰং মাখিয়ে যদি সিহঁতৰ পৰা কোনো বস্তু কাঢ়ি নিয়ে তথাপিও সিহঁতে তাৰ  
পৰা সেই বস্তুটোক উদ্বাৰ কৰিব নোৱাৰিব। প্ৰাৰ্থনাকাৰী আৰু যাৰ ওচৰত  
প্ৰাৰ্থনা কৰা হয় সিহঁত উভয়েই দুৰ্বল। (ছুৰা হজ্জঃ ৭৩)

প্রমাণিত কৰাৰ আৰু মানুহক তেখেতৰ পৰা আঁতৰাই ৰখাৰ  
সুযোগ পালেহেঁতেন।

কোৰআনে কাৰীম হৈছে সেই গ্ৰন্থ যিখনক আল্লাহে নবী  
মুহাম্মদ চাল্লাল্লাহু আলাইহি অছাল্লামৰ ওপৰত অৱৰ্তীণ  
কৰিছে। এইখন হৈছে বিশ্বজগতৰ প্রতিপালক আল্লাহৰ বাণী।  
মহান আল্লাহে জিন আৰু মানুহক প্ৰত্যাহ্বান জনাই কৈছে যে,  
যদি তোমালোকে ইয়াৰ সমতুল্য কোনো গ্ৰন্থ বচনা কৰিব পাৰা  
তেন্তে কৰি আনা, অথবা পাৰা যদি ইয়াৰ ছুৰাৰ দৰে এটা  
ছুৰাকেই বচনা কৰি আনাচোন। এই প্ৰত্যাহ্বান আজিলেকে  
বিদ্যমান আছে। কোৰআনে কাৰীমে এনেকুৱা বহুতো  
গুৰুত্বপূৰ্ণ প্ৰশ্নৰ উত্তৰ দিয়ে যিবোৰ উত্তৰ পাই বহুতো মানুহে  
হতভম্ব হয়। কোৰআনে কাৰীম আজিলেকে সেই আৰবী  
ভাষাতেই সুৰক্ষিত আছে যি ভাষাত অৱৰ্তীণ হৈছিল। এটা  
আখৰো বিকৃত হোৱা নাই। এইখন প্ৰকাশিত তথা প্ৰচাৰিত।  
এইখন এখন অলৌকিকতাপূৰ্ণ মহান গ্ৰন্থ। মানুহৰ প্ৰতি  
অৱৰ্তীণ হোৱা এইখন হৈছে আটাইতকৈ মহান গ্ৰন্থ। অধিক  
পঠিত আৰু ইয়াৰ অনুবাদো অধিক পঠিত। যি ব্যক্তিয়ে ইয়াৰ  
বিষয়ে নাজানে তথা যিয়ে ইয়াৰ প্ৰতি ঈমান পোষণ কৰা নাই,  
সি দৰাচলতে সকলো কল্যাণৰ পৰাই বঞ্চিত হৈছে। এইদৰে  
ৰাচুল মুহাম্মদ চাল্লাল্লাহু আলাইহি অছাল্লামৰ ছুন্নত, তেখেতৰ

দিশ-নির্দেশনা, তেখেতৰ জীৱনী আদি নিৰ্ভৰযোগ্য সূত্ৰৰ দ্বাৰা  
সেই আৰবী ভাষাতেই সংৰক্ষিত আছে যি ভাষাত তেখেত  
চান্দালাহু আলাইহি অছান্দামে কথা পাতিছিল, পঢ়লে এনেকুৱা  
লাগে যেনিবা তেখেত আমাৰ মাজত এতিয়াও আছে। এইবোৰ  
বহুতো ভাষাত অনুবাদো হৈছে। কোৰআনে কাৰীম আৰু  
ৰাচুলৰ হাদীছ হৈছে ইছলামী চৰীয়তৰ একমাত্ৰ উৎস।

## ৬- ৰাচুল মুহাম্মদ চান্দালাহু আলাইহি অছান্দামে লৈ অহা চৰীয়ত সম্পর্কে বৰ্ণনা

ৰাচুল মুহাম্মদ চান্দালাহু আলাইহি অছান্দামে লৈ অহা  
চৰীয়তটো হৈছে ইছলামী চৰীয়ত। এইখনেই হৈছে সৰ্বশেষ  
ঐশী চৰীয়ত তথা সৰ্বশেষ ঐশী বাৰ্তা। পূৰ্বৰত্তী নবীসকলৰ  
চৰীয়তৰ মৌলিক বিষয়বোৰৰ সৈতে ইয়াৰ মিল আছে, কেৱল  
শাখা-প্রশাখামূলক বিষয়বোৰত তথা ধৰণ-গঠনত পাৰ্থক্য  
আছে।

এইটো এটা পৰিপূৰ্ণ চৰীয়ত, তথা এই চৰীয়ত প্রত্যেক  
ঠাই আৰু প্রত্যেক সময়ৰ বাবে উপযুক্ত। ইয়াৰ মাজতেই  
আছে মানুহৰ দীন আৰু দুনিয়াৰ কল্যাণ। এই চৰীয়তটো  
সেইসমূহ ইবাদতৰ দ্বাৰা গঠিত যিবোৰ ইবাদত বিশ্বজগতৰ  
প্রতিপালকে বান্দাৰ বাবে অনিবার্য কৰিছে, যেনে- চালাত,  
যাকাত আদি। এই চৰীয়তৰ মাজত মানুহৰ বাবে আৰ্থিক,

সামাজিক, ৰাজনৈতিক আৰু যুদ্ধ সম্পর্কীয় বৰ্ণনা আছে, লগতে বৈধ আৰু নিষিদ্ধ অৱস্থা সম্পর্কেও উল্লেখ আছে, যিবোৰ মানৱ জীৱনত অনায়াসে প্ৰয়োজন হয়।

এই চৰীয়তে মানুহৰ দীন, ৰক্ত, মান-সন্মান, ধন-সম্পদ, বিবেক-বুদ্ধি আৰু বংশ পৰিচয় আদিক সুৰক্ষিত কৰে। এই চৰীয়ত সকলো প্ৰকাৰ গুণ আৰু পৃণ্যৰ দ্বাৰা গঠিত। মানুহক প্ৰত্যেক নিকৃষ্ট তথা অশ্লীলতাৰ পৰা বিৰত ৰাখে। লগতে মানৱীয়তা, মধ্যমপন্থা, ন্যায়, নিষ্ঠা, পৰিষ্কাৰ-পৰিচ্ছন্নতা, পৰিপূৰ্ণতা, মুহাৰৰত, মানুহৰ বাবে কল্যাণ পচন্দ কৰা, উপকাৰ কৰা আদিৰ প্ৰতি তথা দেশৰ নিৰাপত্তাৰ প্ৰতি আহ্বান কৰে। লগতে মানুহক আতংকিত কৰিবলৈ আৰু বিনা কাৰণত ভয় দেখুৱাবলৈ হাৰাম কৰিছে। ৰাচুল মুহাম্মদ চাল্লাল্লাহু আলাইহি অছাল্লামে অন্যায়-অত্যাচাৰ আৰু দুর্নীতিৰ বিৰুদ্ধে সৰ্বতো প্ৰকাৰে যুদ্ধ কৰিছিল। এইদৰে তেখেতে কুসংস্কাৰ, বিচ্ছন্নতাবাদ আৰু বৈৰাগ্যবাদীৰ বিৰোধিতা কৰিছিল।

ৰাচুল মুহাম্মদ চাল্লাল্লাহু আলাইহি অছাল্লামে এই কথা স্পষ্ট কৰিছে যে, আল্লাহে মানৱজাতিক- পুৰুষ হওক অথবা নাৰী- মৰ্যাদা প্ৰদান কৰিছে, আৰু তেওঁলোকৰ যাৱতীয় অধিকাৰৰ দায়িত্ব তেওঁ গ্ৰহণ কৰিছে। লগতে মানুহক সিহঁতৰ সকলো এখতিয়াৰ, কৰ্ম আৰু আচৰণৰ দায়িত্বশীল বনাইছে।

নিজৰ আৰু আনৰ ক্ষতি হ'ব পৰা প্ৰত্যেক কৰ্মৰ দায় ভাৰ  
মানুহে নিজেই বহন কৰিব লাগিব। ঈমান, দায়িত্ব, প্ৰতিফল  
তথা ছোৱাব আদিৰ ক্ষেত্ৰত নাৰী পুৰুষৰ মাজত কোনো  
পাৰ্থক্য নাই। এই চৰীয়তে মা, স্ত্ৰী, জীয়েক আৰু বা-ভণী  
হিচাপে নাৰীসকলৰ প্ৰতি বিশেষ মনোযোগ প্ৰদান কৰিছে।

ৰাচুল মুহাম্মদ চাল্লাঙ্গাহু আলাইহি অছাল্লামে লৈ অহা  
চৰীয়তে বিবেক-বুদ্ধিক সুৰক্ষা প্ৰদান কৰিছে। সেয়ে এই  
চৰীয়তে প্ৰত্যেক এনেকুৱা বস্তুক হাৰাম কৰিছে যিটোৱে  
বিবেক-বুদ্ধিক প্ৰভাৱিত কৰে, যেনে- মাদক দ্ৰব্য সেৱন কৰা।  
এতেকে ইছলাম হৈছে এটা আলোকিত ধৰ্ম, যি ধৰ্মই বিবেকক  
পথ দেখাৰ পোহৰ দিয়ে, যাতে মানুহে জ্ঞান বুদ্ধিৰ জৰিয়তে  
নিজ প্ৰতিপালকৰ ইবাদত কৰিব পাৰে। সেইকাৰণেই ইছলামী  
চৰীয়তে বিবেকক উচ্চ স্থান প্ৰদান কৰিছে আৰু ইয়াক দায়িত্ব  
পালনৰ চৰ্ত হিচাপে গ্ৰহণ কৰিছে আৰু ইয়াক কুঃসংস্কাৰ  
আৰু মূর্তিপূজাৰ শৃঙ্খলৰ পৰা মুক্ত কৰিছে।

ইছলামী চৰীয়তে সঠিক জ্ঞানক সন্মান কৰে। প্ৰবৃত্তিৰ  
পৰা আঁতৰি গৱেষণা কৰিবলৈ উৎসাহিত কৰে। নিজৰ শৰীৰ  
আৰু বিশ্বজগতকলৈ চিঞ্চা-চৰ্চা কৰিবলৈ আহ্বান কৰে।  
বিজ্ঞানৰ সঠিক তথ্যই কেতিয়াও ৰাচুল মুহাম্মদ চাল্লাঙ্গাহু  
আলাইহি অছাল্লামে লৈ অহা চৰীয়তৰ সৈতে মতবিৰোধ

নকরে।

ইছলামী চৰীয়তত মানুহৰ কোনো বিশেষ বৰ্গৰ সৈতে আন এটা বৰ্গৰ মাজত কোনো পাৰ্থক্য নাই। কোনো গোত্ৰৰ ওপৰত আন এটা গোত্ৰৰ প্ৰাধান্য নাই। চৰীয়তৰ বিধি-বিধানৰ সন্মুখত সকলোৱে সমান। কাৰণ প্ৰতিজন মানুহৰ মূল একেই। সেয়ে কাৰো ওপৰত কাৰো প্ৰাধান্য নাই, আৰু কোনো সম্প্ৰদায়ৰ ওপৰতো কোনো সম্প্ৰদায়ৰ প্ৰাধান্য নাই। কিন্তু তাৰুৱাৰ বিষয়টো সুকীয়া। ৰাচুল মুহাম্মদ চাল্লাল্লাহু আলাইহি অচাল্লামে জনাইছে যে, প্ৰতিজন নৱজাতক ইছলামৰ ওপৰতেই জন্ম গ্ৰহণ কৰে। কোনো মানুহেই জন্মগতভাৱে পাপী নহয় অথবা আনৰ পাপকৰ্মৰ উত্তৰাধিকাৰীও নহয়।

ইছলামী চৰীয়তত আল্লাহে তাৰুৱাৰ সুযোগ প্ৰদান কৰিছে। তাৰুৱা হেছেঃ পাপকৰ্ম পৰিত্যাগ কৰি নিজ প্ৰতিপালকৰ ওচৰলৈ প্ৰত্যাৱৰ্তন কৰা। ইছলাম গ্ৰহণ কৰিলে পূৰ্বৰত্তী সকলো পাপ মোচন হৈ যায়। আনহাতে তাৰুৱা কৰিলে পূৰ্বৰত্তী সকলো গুনাহ মাফ হৈ যায়। নিজৰ গুনাহ সম্পর্কে কোনো মানুহৰ ওচৰত স্বীকাৰ কৰাৰ প্ৰয়োজন নাই। এতেকে ইছলামত মানুহে আল্লাহৰ সৈতে প্ৰত্যক্ষভাৱে সম্পর্ক স্থাপন কৰিবলৈ কোনো তৃতীয় ব্যক্তিৰ প্ৰয়োজন নহয়। এতেকে

ইচ্ছামে কোনো মানুহক উপাস্য হিচাপে গ্রহণ করিবলৈ তথা আল্লাহর ৰাবুবিয়ত (প্রভুত্ব) উলুহিয়ত (উপাসনা) আদিত অংশীদার স্থাপন করিবলৈ কঠোৰভাৱে নিষেধ কৰে।

ৰাচুল মুহাম্মদ চাল্লাল্লাহু আলাইহি অছাল্লামে লৈ অহা চৰীয়তে পূৰ্বৱৰ্তী সকলো চৰীয়তকে ৰহিত কৰিছে। কিয়নো ৰাচুল মুহাম্মদ চাল্লাল্লাহু আলাইহি অছাল্লামে লৈ অহা ইচ্ছামী চৰীয়তেই হৈছে আল্লাহৰ ফালৰ পৰা অহা সৰ্বশেষ চৰীয়ত, যিটো কিয়ামত পৰ্যন্ত বাহাল থাকিব। এই চৰীয়ত গোটেই বিশ্বৰ বাবে প্ৰযোজ্য। সেইকাৰণেই পূৰ্বৱৰ্তী চৰীয়তসমূহ ৰহিত হৈছে, যদৰে পূৰ্বৱৰ্তী চৰীয়তসমূহে এটাই আনটোক ৰহিত কৰিছিল। মহান আল্লাহে ইচ্ছামী চৰীয়তৰ বিপৰীতে আন কোনো চৰীয়তক গ্রহণ নকৰিব আৰু ৰাচুল মুহাম্মদ চাল্লাল্লাহু আলাইহি অছাল্লামে লৈ অহা ধৰ্মৰ বাহিৰেও আন কোনো ধৰ্মক গ্রহণ নকৰিব। ইচ্ছামৰ বাহিৰে যিয়েই আন কোনো ধৰ্ম গ্রহণ কৰিব, তাৰ পৰা সেই ধৰ্ম কেতিয়াও গ্রহণ কৰা নহ'ব। এই চৰীয়ত সম্পর্কে সবিশেষ জানিব বিচৰা ইচ্ছুক ব্যক্তিয়ে ইচ্ছামী চৰীয়তৰ নিৰ্ভৰযোগ্য কিতাপসমূহ অধ্যয়ন কৰি চাব পাৰে।

ইচ্ছামী চৰীয়তৰ উদ্দেশ্য, বৰং প্রত্যেক ঐশীধৰ্মৰ উদ্দেশ্য হৈছেঃ মানুহে যাতে সঠিক ধৰ্ম গ্রহণ কৰিব পাৰে আৰু

যাতে বিশ্বজগতৰ প্রতিপালক আল্লাহৰ নিষ্ঠাৰান বান্দাত পৰিণত হ'ব পাৰে। এইদৰে মানুহৰ আৰু আৰ্থিক দাসত্বৰ পৰা আৰু কৃঃসংক্ষাৰৰ পৰা মুক্তি প্ৰদান কৰাটোৱে হৈছে ইয়াৰ মূল উদ্দেশ্য।

নিশ্চয় ইছালামী চৰীয়ত প্ৰত্যেক স্থান আৰু সময়ৰ বাবে উপযুক্ত। ইয়াৰ মাজত মানুহৰ সঠিক স্বার্থৰ পৰিপন্থী একো নাই। কিয়নো এই চৰীয়ত আল্লাহৰ ফালৰ পৰা অৱৰ্তীণ, আৰু তেওঁ মানুহৰ প্ৰয়োজন সম্পর্কে নিশ্চিতভাৱে অৱগত। মানুহৰ নিজৰ মাজত এটা সঠিক চৰীয়তৰ খুবেই প্ৰয়োজন। যি চৰীয়তৰ মাজত কোনো মতবিৰোধ নাই। যিটো মানৱজাতিৰ বাবে উপযুক্ত, যিটো মানৱ ৰচিত নহয়, বৰং আল্লাহৰ ফালৰ পৰা প্ৰাপ্ত। যি চৰীয়তে মানুহক হিদায়ত তথা কল্যাণৰ পথ দেখুৱাব। যি চৰীয়তৰ প্ৰতি আমল কৰিলে সকলো বিষয় সুচাৰুৰূপে পৰিচালিত হ'ব। ইজনে সিজনৰ অন্যায়-অত্যাচাৰৰ পৰা সুৰক্ষিত থাকিব।

#### ৭- প্ৰতিপক্ষৰ অৱস্থান আৰু তেও়েতৰ বিষয়ে সিহঁতৰ সাক্ষ্য

এই কথাত কোনো সন্দেহ নাই যে, প্ৰত্যেক নবীৰেই বিৰোধিতা কৰা হৈছিল তথা তেওঁলোকৰ শক্র আছিল আৰু তেওঁলোকৰ দারাতৰ পথত বাধা দিয়া হৈছিল, আনকি মানুহক তেওঁলোকৰ প্ৰতি স্বীকৃত আনিবলৈ বিৰত ৰখা হৈছিল। ঠিক

সেইদৰে ৰাতুল মুহাম্মদ চান্দালাহু আলাইহি আছান্নামৰো বহুতো বিৰোধী তেখেতৰ জীৱনকালতো আছিল আৰু মৃত্যুৰ পিছতো আছে। আল্লাহে তেখেতক সিহঁতৰ বিপক্ষে সহায় কৰিছে। সিহঁতৰ মাজৰ -প্ৰবীন আৰু নবীন- বহুতেই এই সাক্ষ্য প্ৰদান কৰিছে যে, নিশ্চয় তেখেত হৈছে এজন নবী। পূৰ্বৱৰতী নবীসকলৰ দৰেই তেখেতে চৰীয়ত লৈ আগমন কৰিছে। সিহঁতে নিশ্চিতভাৱে জানিছিল যে, তেখেত সত্যৰ ওপৰত প্ৰতিষ্ঠিত আছিল, কিন্তু সিহঁতৰ মাজৰ বহুতেই বিভিন্ন কাৰণত ঈমান পোষণ কৰা নাছিল, যেনে- ক্ষমতাৰ মোহত পৰি, অথবা সমাজৰ ভয়ত নাইবা ধন-সম্পদ হেৰুৱাৰ ফলত যিটো সিহঁতে বিভিন্ন পদবীত থাকি অৰ্জন কৰিছে।

সকলো ধৰণৰ প্ৰশংসা কেৱল সৃষ্টিগতৰ প্ৰতিপালক আল্লাহৰেই প্ৰাপ্য।

লেখকঃ ড. মুহাম্মদ বিন আবুল্লাহ আচ-ছুহাইম  
ইচ্ছামী গৱেষণা প্ৰশিক্ষণ বিভাগৰ প্ৰাক্তন আকীদাহ  
বিষয়ক শিক্ষক  
ইডুকেচন ডিপার্টমেণ্ট, মালিক ছউদ বিশ্ববিদ্যালয়  
বিয়াদ, ছৌদি আৰব

## সূচীপত্র

১- তেখেতৰ নাম, বংশ পৰিচয় আৰু তেখেতে জন্ম গ্ৰহণ কৰা আৰু ডাঙৰ- দীঘল হোৱা নগৰ সম্পর্কে বৰ্ণনা।.....	4
২- বৰকতময় মহিলাৰ সৈতে তেখেতৰ বিবাহ। .....	6
৩- অহীৰ সূচনা। .....	7
৪- তেখেতৰ বিছালত .....	18
৫- তেখেতৰ নবুওৰতৰ নিৰ্দৰ্শনসমূহ আৰু ইয়াৰ সংকেত তথা প্ৰমাণ সম্পর্কে বৰ্ণনা.....	22
৬- ৰাতুল মুহাম্মদ চান্দালাহু আলাইহি অছান্নামে লৈ অহা চৰীয়ত সম্পর্কে বৰ্ণনা ..	27
৭- প্ৰতিপক্ষৰ অৱস্থান আৰু তেখেতৰ বিষয়ে সিহঁতৰ সাক্ষ্য .....	32

# Get to Know about Islam

in More Than **100** Languages



موسوعة الأحاديث المترجمة  
HadeethEnc.com



Encyclopedia of the  
Translations of the Prophetic  
Hadiths and their  
Commentaries



IslamHouse.com



A Comprehensive Reference  
for Introducing Islam in the  
World's Languages



موسوعة القرآن الكريم  
QuranEnc.com



Encyclopedia of the  
Translations of the Meanings  
and Interpretations of the  
Noble Qur'an



ملاكيت أطفال المسلمين بجهة  
kids.islamenc.com



The Platform of What Muslim  
Children Must Know



موسوعة المحتوى الإسلامي  
IslamEnc.com



A Selection of the Translated  
Islamic Content



بيان الإسلام  
byenah.com



A Simplified Gateway for  
Introducing Islam and  
Learning its Rulings

Islamic Content Service  
Association in Languages



Da'wah, Guidance, and Community  
Awareness Association in Rabwah



سیاست و اقتصاد  
در حکومت روحانی

ISBN/978-603-8402-62-7



As198